

॥ श्रीरामकृष्णपरमहंसोपदेशावलिः १ ॥

.. Shri Ramakrishnopadeshavali 1 ..

sanskritdocuments.org

August 22, 2017

---

.. Shri Ramakrishnopadeshavalih 1 ..

॥ श्रीरामकृष्णपरमहंसोपदेशावलिः १ ॥

Sanskrit Document Information



---

Text title : Shri RamakrishnaparamahamsopadeshAvalih 1

File name : rAmakRiShNopadesha1.itx

Category : deities\_misc, gurudev

Location : doc\_deities\_misc

Author : Sw. Ramakrishnananda (1863-1911)

Transliterated by : Sunder Hattangadi sunderh at hotmail.com

Proofread by : Sunder Hattangadi sunderh at hotmail.com

Description-comments : English and Hindi translations in the source book

Source : ShriRamKrishna UpadeshSahasri by Swami Apurvananda

Latest update : July 10, 2016

Send corrections to : Sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

August 22, 2017

*sanskritdocuments.org*



వియత్తలే సూర్యవిభాప్రభావాద్  
 యథా దివా భే న విభాన్తి భాని ।  
 విభుస్తథా మోహబలాద్దృష్ట్యా  
 నిరీశ్వరం కేఽపి వదన్తి విశ్వమ్ ॥ ౧॥

అప్యభిసీరం లవణేన పూర్ణం  
 నాస్వాదనాత్ ప్రాగవగమ్యతే కైః ।  
 ఇదం జగత్ పూర్ణమపీశశక్త్యా  
 కస్తాం విజానాతి వినా సుచేష్టామ్ ॥ ౨॥

ఉడ్డియమానో వియతిహ గృధ్రో  
 దృష్టిం యథాయం కుణపేషు ధత్తే ।  
 దృష్టిస్తథా యాత్యపి పణ్డితానాం  
 నిరర్థకేష్వర్థయశఃసు నిత్యమ్ ॥ ౩॥

యతోఽభ్యాసాత్ స్వభావోఽయం స్త్రీపుంసాం జాయతే ద్రువమ్ ।  
 యతః సర్వః సదైవేహ స్వభావమనువర్తతే ।  
 కదభ్యాసం తతః సర్వో విహాయ సత్స్వభావతః ।  
 సద్భావాన్ సమనుష్ఠాయ విమలానన్దభాగ్ భవేత్ ॥ ౪॥

కృపణేషు యథార్థేషు స్పృహోస్తి బలవత్తమా ।  
 తథైవ తవ లోభోఽస్తు శ్రీహరేః పాదసేవనే ॥ ౧॥

ఫలోదయే క్షయం యాన్తి యథా పుష్పదలాని వై ।  
 జ్ఞానోదయే తథా హ్యత్ర మానమోహమదానతాః ॥ ౨॥

హృదాకాశమిదం యావద్ వాసనాతమసావృతమ్ ।  
 బ్రహ్మసూర్యోదయస్యాస్మిన్ తావద్ వై సమ్భవః కుతః ? ॥ ౩॥

తావద్ గుఱ్ఱతి భృజ్గోఽయం యావత్ పుష్పం న గచ్ఛతి ।  
 పుష్పాలిఙ్గనమాసాద్య నిశబ్ధో మధుపః సదా ॥ ౪॥

తథాయం పణ్డితస్తావద్ వాదతర్కపరాయణః ।  
 పాణ్డిత్యఘోషణాయోచ్యైః శాస్త్రార్థకథనోత్సుకః ॥ ౫॥

శాస్త్రాణాం ప్రతిపాద్యస్య సర్వేషామీశ్వరస్య తు ।  
 యావన్న లభతే భక్తిం పాదపఙ్కజయుగ్మయోః ॥ ౬॥

యదా తు తత్కృపాలేశాత్ తద్భక్తిం లభతే పరామ్ ।  
 తదాలోకననిర్వృత్యా నిశ్చేష్టో జాయతే తదా ॥ ౭॥  
 చిత్తే మాయాపరిచ్ఛిన్నే విభుర్నైవ వికాశతే ।  
 రూపం మలసమాచ్ఛన్నే దర్పణే కిం ప్రకాశతే ? ॥ ౮॥  
 యథా ఘనఘటాకాశే సూర్యమావృత్య తిష్ఠతి ।  
 మహామాయా తథైవేహ విభుమావృత్య వర్తతే ॥ ౯॥  
 మాయాయాం విగతాయాన్తు విభుః సర్వత్ర భాష్యతే ।  
 జలదేఽపగతే సూర్యో యథా సర్వత్ర దీప్యతే ॥ ౧౦॥  
 తరఙ్గసఙ్కులేఽమ్బోధౌ చన్ద్రబిమ్బాని ఖణ్ణశః ।  
 ఘోలస్తీవ యథా చన్ద్రం సంవిభజ్య సహస్రశః ॥ ౧౧॥  
 తథా సుచఞ్చలే చిత్తే సంసారాబద్ధచేతసామ్ ।  
 పవిత్రేఽపి బ్రహ్మభావాః క్షణమాయాన్తి యాన్తి చ ॥ ౧౨॥  
 సహస్రవత్సరవ్యాపి-తమఃపూర్ణగృహోదరమ్ ।  
 సర్వత్ర ద్యుతిమద్భాతి దీపయోగాద్యథాఙ్జుసా ॥ ౧౩॥  
 మనోమలం కిల్బిషాఖ్యం సహస్రజన్మసఞ్చితమ్ ।  
 శ్రీహరేః కరుణాలేశాత్ తథా తూర్ణం పలాయతే ॥ ౧౪॥  
 త్యజన్తి సాత్త్వికాః సర్వం కథం గోవిన్దమానసాః ।  
 ధనం ధాన్యం యశోమానం పుత్రదారగృహాదికమ్ ? ॥ ౧౫॥  
 విస్మృత్య నిఖిలాన్ భోగాన్ విహాయ జీవితస్పృహా ।  
 పతఙ్గోఽయం యథా యాతి ప్రదీప్తజ్వలనం ప్రతి ॥ ౧౬॥  
 యథాపి మక్షికా తూర్ణం తుచ్ఛిక్వత్య స్యజీవితమ్ ।  
 పరమానన్దమాస్థాయ మధుభాణ్ణే నిమజ్జతి ॥ ౧౭॥  
 తథేతరరసాన్ సర్వాన్ విస్మృత్య సంవిహాయ చ ।  
 శ్రీవిష్ణుముపగచ్ఛన్తి భగవత్పరమాయణాః ॥ ౧౮॥  
 జలం యథా భిన్ననామభిః బ్రువతే జనాః ।  
 “ఓవాటరితి” వా కేచిద్ “ఆకోవా” ఇతి వా పరే ॥ ౧౯॥  
 “పానీతి” వా వదన్యేకే త్వభిన్నం సలిలం భువి ।

తదైవం సచ్చిదానందం నామభిర్బహుభిః పృథక్ |  
వదన్తి భిన్నపురుషా “అల్లా” “గాడ్” “జహోవే”-తి వా || ౨౦||

“అదునైవ మయా దృష్టః కృకలాసో మనోహరః |  
వృక్షశాఖాగ్ర-భాగేఽస్మిన్ రక్తవర్ణః సముజ్జ్వలః || ౨౧||

పత్రాంతరం ప్రవిష్టోఽసౌ ఇదానీన్తు న దృశ్యతే |  
కిం భ్రాతః స త్వయా దృష్టః సరటో భృశమదృఢతః” || ౨౨||

భ్రాతర్మయాపి దృష్టోఽసౌ నూనం పీతో న రక్తభాక్ |  
తస్య తద్వచనం శ్రుత్వాఽబ్రవీత్తం ప్రథమోఽధ్వగః || ౨౩||

“కిం కామలరుజా భ్రాతర్దృష్టిస్తే కలుషీకృతా |  
కథం త్వం మన్యసే పీతమముం కోకనదచ్చవిమ్” || ౨౪||

పరిహాసమిమం శ్రుత్వా తమువాచ తతోఽపరః |  
“నాహం కామలవానస్మి న మే దృష్టిర్భ్రమాత్మికా” || ౨౫||

“పీతం ద్రక్ష్యామి శోనం చేద్ యాస్యామి దుష్టదృష్టితామ్ |  
పీతాన్ సరటనివహాన్ విధాతా సృష్టవాన్ పురా || ౨౬||

రక్తోఽసౌ సరటో నూనం నవసృష్టిస్తవాధునా |”  
ఇత్థం వివదమానౌ తౌ తృతీయః ప్రాప్తవాన్ పథి |  
సాగ్రహం సమకాలఞ్చ తం ప్రాప్య పృచ్ఛతః స్మృ తౌ || ౨౭||

భ్రాతర్మది విజానాసి సత్యం ను వద సామ్ప్రతమ్ |  
“కింవర్ణః సరటో భాతి పీతః కిముత లోహితః ” || ౨౮||

తయోస్తద్వచనం శ్రుత్వా సస్మితం తావువాచ నః |  
“యువయోర్వచనే సత్యం బహురూపః స ఏవ హి || ౨౯||

పత్రాంతరేఽసౌ హరితోఽపి భూత్వా చాపేక్షతే కాలవశాత్ ప్రనేయాన్ |  
ఆహార్యకీటానతితీక్షణదృష్టిః స్వపత్రవర్ణాచ్చ నుగుప్తదేహః || ౩౦||

ఆహార్యమాహర్తుమనేకరూపం ప్రయోజనస్యానుమతం స ధత్తే |  
స్వభావమిత్యస్య నిరీక్ష్య ధీరా ఇమఞ్చ నిత్యం బహురూపమాహుః || ౩౧||

అనన్తభావస్య చ విశ్వమూర్తేర్ద్రభ్రాన్ విభిన్నానధిగమ్య భావాన్ |  
పరస్పరం మూఢమనుష్యసంఘైః ఇత్థం పృథీవ్యాం వివదన్త ఏవ || ౩౨||

युवां ततो नार्वाध एवमेव चित्ते निधातुं खलु दीनभावम् ।  
नान्यस्य धर्मे कुरुतश्च निन्दां सर्वे विवादा हि तमःप्रसूताः ॥ 33॥  
इति ।

Encoded and proofread by Sunder Hattangadi sunderh at hotmail.com

---

.. Shri Ramakrishnopadeshavalih 1 ..

Searchable pdf was typeset using generateactualtext feature of Xe<sub>La</sub>T<sub>E</sub>X 0.99996

on August 22, 2017

Please send corrections to [sanskrit@cheerful.com](mailto:sanskrit@cheerful.com)

